



# ૨૧ દેવજીની પધરામણીની ઘડીઓ રખિયામણી



૭ નવેમ્બર, ગુરુવાર... સવારે નડિયાદથી પધારેલ દેવાંગભાઈ પટેલ (ઈપ્કોવાલા)ને સત્કાર્યા અને ગોષ્ઠિનો આણંદ માણ્યો. બપોરે પ્રો. ચંદ્રકાંતભાઈને ગોષ્ઠિનો લાભ આપ્યો. સાંજે યોગીપ્રસાદમાં બ્રહ્મસ્વરૂપ કાકાજી મહારાજની સ્મૃતિમાં યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તેમજ ઉપસ્થિત ભક્તોને આશીર્વાદ પાઠવ્યા.

૮ નવેમ્બર, શુક્રવાર... સાંજે પારમિતા મંદિરે શ્રી ઠાકોરજી સમક્ષ અર્પણ કરેલ શાકોત્સવ નિલાળી સૌ કાર્યકર્તાઓને આશીર્વાદ પાઠવ્યા.

૯ નવેમ્બર, શનિવાર... બ્રહ્મજ્યોતિમાં નિવાસ કરી સ્થાનિક ભક્તોને લાભ આપ્યો.

૧૦ નવેમ્બર, રવિવાર... અમદાવાદથી પધારેલ રીટાબહેન ચંદારાણાને મુલાકાત-ગોષ્ઠિનો લાભ આપ્યો. સવારે આણંદમાં શ્રી સરદાર પટેલ હોલમાં અ.નિ. શિવાની હેમંતભાઈ ભટ્ટની પ્રાર્થનાસભામાં પધારી મંત્રપુષ્પાંજલિ અર્પણ કરી સૌ માટે પ્રાર્થનાઓ કરી પરિવારજનોને સાંત્વન પૂરું પાડ્યું. બ્રહ્મજ્યોતિમાં નૂતન મંદિરના નિર્માણકાર્ય માટે યોજેલ શ્રમયજ્ઞમાં પધારેલ સૌ કાર્યકર્તાઓને આશીર્વાદ પાઠવી તેઓની સેવા-ભક્તિને બિરદાવી પ્રસન્નતા વરસાવી. સાંજે નૂતન મંદિર સાઈટ પર પધારી સૌ કાર્યકર્તાઓને આશીર્વાદ પાઠવ્યા.

૧૧ નવેમ્બર, સોમવાર... વહેલી સવારની ફ્લાઈટમાં વડોદરાથી મુંબઈ પધાર્યા. એરપોર્ટ ઉપર જગતભાઈ તથા મુંબઈ મંડળના ભક્તોએ સત્કાર્યા. એરપોર્ટથી કનુભાઈ ગાંધી-જ્યોતિબહેનના ઘરે પધારી સૌને ગોષ્ઠિનો લાભ આપ્યો. સાંજે ખારઘર મંદિરે પધાર્યા, જ્યાં મુંબઈ મંડળના ભક્તોએ બેન્ડવાજાં સાથે શોભાયાત્રા કરીને સત્કાર્યા. મંદિરે શ્રી ઠાકોરજીનાં દર્શન કરી, શાકોત્સવમાં પધારી આશીર્વાદ આપ્યા. સાંજે ખારઘર મંદિરની સામે નિવાસ કરતાં હસમુખભાઈ-હર્ષાબહેનના ઘરે પધરામણી કરી આશીર્વાદ પાઠવ્યા તેમજ રાત્રિરોકાણ કર્યું.

૧૨ નવેમ્બર, મંગળવાર... સવારે જાણીતા ગાયક કલાકાર શ્રી અભિજિત ઘોષાલને મુલાકાત આપી અને તેઓએ ગાયેલ 'આજ મારે ઓરડે રે...' પદ માટે બિરદાવ્યા. શ્રી ઠાકોરજી સમક્ષ ધરાવેલ અન્નકૂટોત્સવનાં દર્શન-પ્રાર્થના કરી સૌના ભાવ શ્રી ઠાકોરજીને પહોંચાડ્યા. અન્નકૂટ આરતી અર્પણ કરી સૌને આશીર્વાદ પાઠવ્યા. સાંજે ખારઘરમાં અરવિંદભાઈ બિલ્ડરના ઘરે પધરામણી કરી પવઈ મંદિરે યોજેલ શાકોત્સવમાં પધારી સભામાં સૌને આશીર્વાદ અર્પણ કર્યા. પવઈમાં મદનભાઈ-ઉમાબહેનના ઘરે, રીટાબહેન-રવિભાઈના ઘરે તથા મહેન્દ્રભાઈ પઢિયાર-રંજનબહેનના ઘરે પધરામણી કરી પરિવારના સૌ મુક્તોને આશીર્વાદ પાઠવ્યા. રાત્રિરોકાણ પાર્લા જગતભાઈના ઘરે કર્યું.

૧૩ નવેમ્બર, બુધવાર... સવારે જગતભાઈ-ચારુબહેનના ઘરે મંગલપૂજામાં ઉપસ્થિત સૌ ભક્તોને આશીર્વાદ આપ્યા. પાર્લામાં રતીન્દ્રભાઈ-ગીતાબહેનના ઘરે પધરામણી કરી. પૂ. ત્રંબકદાદાની ફરસાણ અને સ્વીટની દુકાનમાં તથા નૂતન કારખાને પધરામણી કરી આશીર્વાદ પાઠવ્યા. જગતભાઈની ઓફિસે પધરામણી કરી. બપોરે નીતાબહેન-અશોકભાઈના ઘરે પધારી સૌ ભક્તોને આશીર્વાદ પાઠવ્યા. મિતેશભાઈ-ચેતનાબહેન, દીપકભાઈ, ભરતભાઈ-રૂપલબહેન, નિખિલભાઈ-પ્રીતિબહેનના ઘરે પધરામણી કરી સૌને આશીર્વાદ પાઠવ્યા. S.M.V.S. સ્વામિનારાયણ મંદિરે શ્રી ઠાકોરજીનાં દર્શન કરી સ્થાનિક કાર્યકર્તાઓ સાથે ગોષ્ઠિ કરી. દેવેનભાઈ-જયશ્રીબહેનના ઘરે મોડી રાત્રે પધારી સ્થાનિક ભક્તોને સત્સંગલાભ આપી રાત્રિરોકાણ કર્યું.

૧૪ નવેમ્બર, ગુરુવાર... સવારે મંગલપૂજામાં પધારેલ સૌને આશીર્વાદ પાઠવ્યા. મૂકેશભાઈ-મોનાબહેનના ઘરે પધારેલ સૌને સત્સંગનું સુખ આપ્યું. ભાવનાબહેન-નતાશા-મનુબહેનના ઘરે પધરામણી કરી. તેઓના પડોશમાં નિવાસ કરતા સૌ ભક્તોને સત્સંગનું સુખ આપ્યું. બપોરે પારસભાઈ-હર્ષાબહેનના ઘરે પધાર્યા. સાંજે પાર્લામાં ત્રંબકદાદા-



સમતાબાના ઘરે પધારી સભામાં મુંબઈ મંડળના ભક્તોને આશીર્વાદ પાઠવ્યા. સભામાં ભાગવત વિદ્યાપીઠ-સોલાથી પધારેલ પૂ. ભાગવતઋષિજીને સત્કાર્યા. હિતેનભાઈ શાહ (ગઢુભાઈ)ને ગોષ્ઠિનો લાભ આપ્યો.

૧૫ નવેમ્બર શુક્રવાર... સવારે ત્રંબકદાદા-સમતાબાના ઘરે મંગલપૂજામાં ઉપસ્થિત સૌને આશીર્વાદ પાઠવ્યા બાદ ફ્લાઈટમાં રાજકોટ પ્રતિ પ્રયાણ કર્યું. એરપોર્ટ લોન્જમાં ગૌર ગોપાલદાસ અને સુશ્રી હેમા માલિની (MP)ને મૂર્તિપ્રતિષ્ઠા મહોત્સવનું નિમંત્રણ આપ્યું. બપોરે રાજકોટ એરપોર્ટ ઉપર વ્રતધારી સંત ભાઈઓ, મુકુંદભાઈ અને સ્થાનિક મંડળના મુકતોએ સત્કાર્યા. એરપોર્ટથી મુકુંદભાઈ-ધર્મિષ્ઠાબહેનના ઘરે પધાર્યા. સાંજે ગોંડલ અક્ષર મંદિરે દર્શનાર્થે પધારી અક્ષરદેરીમાં તથા 'યોગીસ્મૃતિ' મંદિરમાં ધૂન-પ્રાર્થના અને પ્રદક્ષિણા કરી. જેતપુરથી પધારેલ પ્રતિભાબહેન-પ્રવીણભાઈને આશીર્વાદ પાઠવ્યા. સુરેશભાઈ કથરોટિયાના ઘરે યોજેલ સભામાં રાજકોટ મંડળના મુકતોને આશીર્વાદ પાઠવ્યા.

૧૬ નવેમ્બર, શનિવાર... સવારે રાજકોટથી નીકળી અમદાવાદમાં શ્રી પ્રવીણભાઈ કોટકના ઘરે પધારી તેઓના ઘરમંદિરે ધૂન-પ્રાર્થના કરી ગોષ્ઠિનો લાભ આપ્યો. ચિ. ધવલને લગ્ન નિમિત્તે આશીર્વાદ પાઠવ્યા. 'યુનિટી'માં પધરામણી કરી સૌને દર્શન-સમાગમનું સુખ આપ્યું. ઉપાસનાધામ મંદિરે શ્રી ઠાકોરજીનાં દર્શન કરી મીટિંગમાં પધાર્યા. સાંજે અતુલભાઈ લેખડિયાના જન્મદિન નિમિત્તે સભામાં સ્મૃતિભેટ સાથે આશીર્વાદ પાઠવ્યા. નૂતન મંદિરના ઠાકોરજી માટે જ્યાં સિંહાસન તૈયાર થઈ રહ્યા છે ત્યાં પધારી સઘળાં કાર્ય નિહાળી ખૂબ રાજી થઈ સંતોષ વ્યક્ત કર્યો. બ્રહ્મજ્યોતિમાં પધારીને યોગી વિદ્યાપીઠમાં યોજેલ મીટિંગમાં સૌ કાર્યકર્તાઓને આશીર્વાદ આપ્યા. મીટિંગ બાદ સમન્વયમાં દિલ્હીથી પધારેલ પૂ. આનંદીદીદી અને સંત બહેનો આદિ ઉપસ્થિત અનેક ભક્તોને ગોષ્ઠિનો લાભ આપી બ્રહ્માનંદ કરાવ્યો.

૧૭ નવેમ્બર, રવિવાર... સવારે નૂતન મંદિરે યોજેલ શ્રમયજ્ઞમાં પધારી સેવાનો લાભ લઈ ગુણાતીત જ્યોતમાં યોજેલ પ.પૂ. જ્યોતિબહેનના ૮૫મા પ્રાગટ્યપર્વની સભામાં પધારી તેઓના મહિમાની અદ્ભુત વાતો કરી આશીર્વાદ પાઠવ્યા. આણંદ જિલ્લાના સાંસદ મિતેશભાઈ પટેલ (બકાભાઈ) દર્શનાર્થે



પધાર્યા ત્યારે સત્સંગનો લાભ આપ્યો. વડોદરાથી દર્શનાર્થે પધારેલ આશિષભાઈ-વર્ષાબહેન તથા પરિવારનાં સૌ સભ્યોને આશીર્વાદ આપ્યા. દિલ્હી પરત પધારતાં પૂ. આનંદીદીદી અને સંત બહેનોને વિદાયવેળાએ આશીર્વાદ પાઠવ્યા.

૧૮ નવેમ્બર, સોમવાર... યુ.કે.થી પધારેલ સંજયભાઈ ટેલર-ચંદાબહેનને સત્કારી આશીર્વાદ પાઠવ્યા. વ્રતધારી સંત પૂ. રાજુભાઈ ડેનાં માતુશ્રી પૂ. બેલાબહેન ડે તથા પરિવારજનોને સત્કાર્યા.

૧૯ નવેમ્બર, મંગળવાર... સવારે યુ.એ.સ.એ.થી પધારેલ મિલનકુમાર-અમિતાબહેનને સત્કાર્યા. સાંજે વડોદરામાં ઊર્મિલભાઈ-મીનલબહેનના ઘરે પધરામણી કરી. સુરેન્દ્રભાઈ (ધર્મજ) ધામમાં ગયા હોવાથી દીકરા આશિષને મળી સાંત્વન પૂરું પાડ્યું. આશિષભાઈ-વર્ષાબહેનના ઘરે પધરામણી કરી પરિવારજનોને સત્સંગનું સુખ આપ્યું.

૨૦ નવેમ્બર, બુધવાર... સવારે વડતાલ રોડ ઉપર આવેલ 'ત્રિવેણી લેન્ડમાર્ક'માં શાંતિમામાના ઘરે પધરામણી કરી સૌ પરિવારજનોને આશીર્વાદ પાઠવ્યા. ત્યારબાદ વડતાલ મંદિરે દર્શનાર્થે પધારી ધૂન-પ્રાર્થના કરી. સ્થાનિક સંતોનાં દર્શન કર્યાં. બારીન્દ્રભાઈ-બિંદુબાના ઘરે પધરામણી કરી ઉપસ્થિત સૌ ભક્તોને આનંદ કરાવ્યો. સાંજે અનુપમસ્વજન જિતુભાઈ પોપટના ૭૩મા જન્મદિન નિમિત્તે તથા સતીશભાઈ ચતવાણીના વિદાય-મિલન નિમિત્તે યોજેલ સભામાં આશીર્વાદ પાઠવ્યા. 'ઉપાસના'માં સતીશભાઈને મોડી રાત્રિ સુધી ગોષ્ઠિનો લાભ આપ્યો તથા તેઓએ અમદાવાદ એરપોર્ટ પ્રતિ પ્રયાણ કર્યું તે પહેલાં વિદાયની શુભેચ્છા અને આશીર્વાદ પાઠવ્યાં.

૨૧ નવેમ્બર, ગુરુવાર... મિલન-ગૌરાંગ રાધનપરા (સિડની-ઓસ્ટ્રેલિયા)ની દીકરી હેતસ્વિનીને આશીર્વાદ પાઠવ્યા. વડોદરાથી પધારેલ ચિરાગભાઈને સત્કારી ગોષ્ઠિનો લાભ આપ્યો. બપોરે યોગીપ્રસાદમાં તથા સ્ટોર પાસે મહાપણ તેમજ ડેકોરેશનની સેવામાં વ્યસ્ત સૌ કાર્યકર્તાઓને આશીર્વાદ પાઠવ્યા. સાંજે નડિયાદથી સપરિવાર પધારેલ દેવાંગભાઈ ઈષ્કોવાલાને મુલાકાત આપી ગોષ્ઠિનો લાભ આપ્યો.

૨૨ નવેમ્બર, શુક્રવાર... સવારે યુ.એ.સ.એ.થી સુનિતાબહેન, પીયૂષભાઈ-ભાવનાબહેન તેમજ મુંબઈથી ત્રંબકદાદા-સમતાબા પધાર્યા તે સૌને સત્કારી આશીર્વાદ

પાઠવ્યા. બપોરે ઈન્દોરથી પધારેલ સંજયભાઈ-નિમિશાબહેનને સત્કાર્યા.

૨૩ નવેમ્બર, શનિવાર... સવારે યુ.એસ.એ. એલનટાઉન મંદિરે નિવાસ કરતા વ્રતધારી સંત પૂ. અરવિંદભાઈ પધાર્યા, તેઓને સત્કાર્યા. સવારે નીકળી બપોરે મોરબી પધાર્યા. સ્થાનિક ભક્તોના સ્વાગતના ભાવ ઝીલી કાનજીભાઈ અંબાણી-ભાનુબહેનના ઘરે પધાર્યા. સાંજે વસંતભાઈ રાજકોટિયાના ક્ષર્મમાં પધરામણી કરી પરિવારજનોને આશીર્વાદ પાઠવ્યા. મહેશભાઈ-જાગૃતિબહેનના નિર્માણ થઈ રહેલ નૂતન આવાસમાં પધારી પુષ્પવૃષ્ટિ કરી આશીર્વાદ પાઠવ્યા. સંતોષભાઈના સર્જન ક્ષર્મ ઉપર પધરામણી કરી જગદીશભાઈ અંબાણીના તૈયાર થઈ રહેલ ફ્લેટમાં પધરામણી કરી, બાદ નિષ્ઠાવાન ભક્તરાજ કનુભાઈ ભટાસણાની દીકરી ચિ. કૃતિ-ચિ. યશનાં લગ્નપ્રસંગે પધારી નવદંપતીને સર્વાંગી સુખદ જીવન માટે આશીર્વાદ પાઠવ્યા. સૌને ગોષ્ઠિનો લાભ આપી મોડી રાત્રે આરામમાં પધાર્યા.

૨૪ નવેમ્બર, રવિવાર... સવારે કાનજીભાઈ-ભાનુબહેનના નિવાસસ્થાને મંગલપૂજામાં ઉપસ્થિત સ્થાનિક ભક્તોને આશીર્વાદ પાઠવ્યા. વિનુભાઈ રૂપાલા, મહેશભાઈ અંબાણીના ઘરે પધરામણી કરી. મહેશભાઈના ઘરે સાંસદ અને ભૂતપૂર્વ મંત્રીશ્રી મોહનભાઈ કુંડારિયાને ગોષ્ઠિનો લાભ આપ્યો. કાનજીભાઈની નૂતન ફેક્ટરીમાં પધારી આશીર્વાદ પાઠવી બપોરે આશિષભાઈ-કિરણબહેનના ઘરે પધરામણી કરી. સાંજે ભરતભાઈ પાંચોટિયા, અનિલભાઈ સીતાપરા, વિપુલભાઈ ડઢાણિયાના ઘરે પધરામણી કરી આશીર્વાદ પાઠવ્યા. કાનજીભાઈના પ્લોટમાં પુષ્પવૃષ્ટિ કરી કે.ડી. પંડસુબિયા, ભરતભાઈ કાલાવાડિયા, સુનીલભાઈ બારૈયા, દિલીપભાઈ ગામી, શૈલેશભાઈ ગામી આદિ મુક્તોના ઘરે પધરામણી કરી આશીર્વાદ પાઠવ્યા.

૨૫ નવેમ્બર, સોમવાર... સવારે મંગલપૂજામાં સ્થાનિક ભક્તોને આશીર્વાદ પાઠવ્યા. નવદંપતી ચિ. કૃતિ-ચિ. યશના ઘરે પધરામણી કરી સૌ પરિવારજનોને આશીર્વાદ પાઠવ્યા. કનુભાઈ ભટાસણાના ઘરે પધરામણી કરી સૌને આશીર્વાદ પાઠવ્યા. નાનીવાવડીમાં અનુપમ મિશન સંચાલિત શ્રી અક્ષરપુરુષોત્તમ સ્વામિનારાયણ મંદિરના પાટોત્સવ પ્રસંગે પધારી મહાપૂજા બાદ મૂર્તિઓનું પૂજન કરી આરતી ઉતારી તથા સૌ ભક્તોને આશીર્વાદ



પાઠવ્યા. સંજયભાઈ ફૂલતરિયાના ઘરે તથા કાનજીભાઈના ઘરે પધરામણી કરી. જ્યેશભાઈ રૂપાલા (નાની વાવડી)ની ફેક્ટરીમાં પધરામણી કરી બ્રહ્મજ્યોતિ પ્રતિ પ્રયાણ કર્યું.

૨૬ નવેમ્બર, મંગળવાર... સવારે મુંબઈથી પધારેલ જાણીતા ગાયક કલાકાર શ્રી અભિજિત ઘોષાલને સત્કારી આશીર્વાદ પાઠવ્યા. રાત્રે પારમિતા મંદિરે શ્રી અભિજિત ઘોષાલ દ્વારા પ્રસ્તુત કીર્તનભક્તિના કાર્યક્રમમાં પધારી, સાંભળીને આનંદ માણ્યો તેમજ આશીર્વાદ પાઠવી તેઓની ભક્તિને બિરદાવી.

૨૭ નવેમ્બર, બુધવાર... બ્રહ્મજ્યોતિમાં નિવાસ કરી સ્થાનિક ભક્તોને લાભ આપ્યો.

૨૮ નવેમ્બર, ગુરુવાર... સવારે આણંદમાં રમેશભાઈ મોદી-કોમલબહેનના ઘરે પધરામણી કરી પરિવારજનોને આશીર્વાદ પાઠવ્યા. બપોરે યુ.એસ.એ.થી પધારેલ અલકાબહેનને સત્કાર્યા. સાંજે કરમસદમાં વૈષ્ણવાચાર્ય ગોસ્વામી ૧૦૮ શ્રી વ્રજરાજકુમારજી મહોદયશ્રીના મુખેથી 'શ્રીનાથ ચરિત્રામૃત કથા'નું પાન કરી ધન્યતા અનુભવી તથા ઉપસ્થિત સૌ વૈષ્ણવભક્તોને આશીર્વાદ પાઠવ્યા.

૨૯ નવેમ્બર, શુક્રવાર... સવારે યુ.એસ.એ.થી પધારેલ મહેન્દ્રભાઈ રાય-કુસુમબહેનને સત્કાર્યા. સાંજે મૂર્તિપ્રતિષ્ઠા મહોત્સવ ઉપક્રમે યોજેલ કીર્તન આરાધનામાં પધારી કીર્તનભક્તિનો આનંદ માણ્યો તેમજ ઉપસ્થિત ભક્તોને આશીર્વાદ પાઠવ્યા. શાપુરજી-ભાનુબહેનના ઘરે પધરામણી કરી આશીર્વાદ આપ્યા.

૩૦ નવેમ્બર, શનિવાર... સાંજે નૂતન મંદિરના નિર્માણકાર્યની સેવા નિહાળી સૌ કાર્યકર્તાઓને આશીર્વાદ પાઠવ્યા. સિડની ઓસ્ટ્રેલિયાથી પધારેલ જાસ્મિન-શીતલને સત્કારી આશીર્વાદ પાઠવ્યા. યોગીપ્રસાદમાં પધારી સેવા કરતા સૌ ભક્તોને આશીર્વાદ પાઠવ્યા. વચનામૃત દ્વિશતાબ્દીના મંગલ દિન નિમિત્તે રાત્રિસભામાં તેની ઉજવણી કરી ઉપસ્થિત સૌ ભક્તોને આશીર્વાદ પાઠવ્યા.

૧ ડિસેમ્બર, રવિવાર... ડૉ. હેમંતભાઈ-બિંદિયાબહેનની દીકરી અ.નિ. શિવાની ભટ્ટની પ્રથમ માસિક પુણ્યતિથિ નિમિત્તે યોજેલ મહાપૂજામાં પધારી માતા-પિતા તેમજ ઉપસ્થિત પરિવારજનોને આશીર્વાદ પાઠવ્યા. નૂતન મંદિર નિર્માણ

નિમિત્તે યોજેલ શ્રમયજ્ઞમાં સમગ્ર સત્સંગસમાજમાંથી પધારેલ ભક્તોને આશીર્વાદ પાઠવ્યા. યુ.કે.થી પધારેલ દર્શનાબહેન ઠક્કરને સત્કાર્યા. મૂર્તિપ્રતિષ્ઠા મંદિર મહોત્સવનાં યુ.કે.માં નિર્માણ પામેલ નિમંત્રણ કાર્ડનાં પૂજન કરી કાર્ડનિર્માણની સેવા કરનાર મુક્તો ઉપર પ્રસન્નતા વરસાવી.

૨ ડિસેમ્બર, સોમવાર... સવારે યુ.એસ.એ.થી આવેલ નિરાલીને સત્કાર્યા. વલ્લભવિદ્યાનગરમાં ભાઈકાકાના સ્ટેચ્યૂ પાસે નિર્માણ થઈ રહેલ 'ઈષ્કોવાળા કોમ્પલેક્સ'માં યોજેલ યજ્ઞમાં પધારી આશીર્વાદ પાઠવ્યા. આ પ્રસંગે જામનગરથી દેવીદાસ બાપુ તેમજ અનેક સંતો-ભક્તો પધાર્યા હતા.

૩ ડિસેમ્બર, મંગળવાર... સવારે નરોડામાં મહેશભાઈ-ભાવનાબહેનના સુપુત્ર ચિ. અવનીશ-ચિ. ધરતીનાં લગ્ન બાદ તેઓના નૂતન આવાસમાં યોજેલ મહાપૂજામાં પધારી આશીર્વાદ પાઠવ્યા. શાહીબાગમાં વ્રતધારી સંત પૂ. ગૌતમભાઈ સંઘવીના ઘરે પધારી પ્રાગટ્યદિને આશીર્વાદ પાઠવ્યા. નૂતન મંદિર મૂર્તિપ્રતિષ્ઠા નિમિત્તે વડોદરામાં યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તથા ઉપસ્થિત સૌ ભક્તોને આશીર્વાદ પાઠવ્યા.

૪ ડિસેમ્બર, બુધવાર... સવારે પારમિતા મંદિરે મૂર્તિપ્રતિષ્ઠા મંદિર મહોત્સવના એક દિવસીય નિમંત્રણ કાર્ડનું પૂજન કરી આશીર્વાદ પાઠવ્યા. શિકાગોથી પધારેલ મંજુમાસી, અશોકભાઈ અને જ્યોતિબહેનને સત્કાર્યા. સાંજે નડિયાદમાં શ્રીદેવાંગભાઈ ઈષ્કોવાલાના 'હિમાંશુ' બંગલામાં યોજેલ સંતસંમેલન તેમજ નૂતન ઓફિસના લોકાર્પણ પ્રસંગે પધારી આશીર્વાદ પાઠવ્યા.

૫ ડિસેમ્બર, ગુરુવાર... સવારે યુ.એસ.એ.થી પધારેલ પારુલબહેન અને યુ.કે.થી પધારેલ મંદાબહેનને સત્કાર્યા.

૬ ડિસેમ્બર, શુક્રવાર... સવારે અનુપમ મિશન-યુ.એસ.એ.ના ઉપપ્રમુખ ડૉ. જિતુભાઈ પટેલ તેમજ રીટાબહેનને સત્કાર્યા. યોગી વિદ્યાપીઠમાં મોગરી ગામના અગ્રણી મુક્તોની યોજેલ મીટિંગમાં પધારી સૌને માર્ગદર્શન તેમજ આશીર્વાદ પાઠવ્યાં. અમદાવાદથી દર્શનાર્થે પધારેલ ચિ. અવનિશ-ચિ. ધરતીને તેમજ કલ્પેશભાઈ વ્યાસ-અમીબહેનને આશિષ પાઠવી. કેનેડા નિવાસી રાજુભાઈ-કૌશિકાબહેનની દીકરી કિશ્નાને સત્કાર્યા. વડોદરાથી નિગમસાહેબ તથા તેઓના



અ.નિ. સુપુત્ર સર્વેશ્વરની પત્ની રિતુ અને બંને દીકરીઓને સત્કારી આશીર્વાદ પાઠવ્યા.

૭ ડિસેમ્બર, શનિવાર... સવારે યુ.એસ.એ.થી પધારેલ મીનાબહેન-રમણભાઈને સત્કાર્યા. સાંજે બ્રહ્મસ્વરૂપ કાકાજી મહારાજની સ્મૃતિમાં યોજેલ કીર્તન આરાધનામાં પધારી કીર્તન ભક્તિનો આનંદ માણ્યો તથા ઉપસ્થિત દેશ-વિદેશના સૌ ભક્તોને આશીર્વાદ પાઠવ્યા.

૮ ડિસેમ્બર, રવિવાર... સમગ્ર સત્સંગસમાજમાંથી નૂતન મંદિરના નિર્માણકાર્યની સેવામાં પધારેલ અનેક ભક્તોને આશીર્વાદ પાઠવ્યા. આણંદના પ્રતિષ્ઠિત આંખના ડૉક્ટર, અનુપમસ્વજન ડૉ. બિપિનભાઈના સ્નેહ કાર્મમાં તેઓની લગ્નતિથિ નિમિત્તે યોજેલ મહાપૂજામાં પધારી આશીર્વાદ પાઠવ્યા. રાત્રે ચિખોદરામાં આણંદ જિલ્લાના સાંસદ શ્રી મિતેશભાઈની દીકરીનાં લગ્નપ્રસંગે પધારી નવદંપતીને આશીર્વાદ પાઠવ્યા.

૯ ડિસેમ્બર, સોમવાર... યુ.કે.થી પધારેલ કાંતિભાઈ પોપટ - ઈન્દુબાને સત્કાર્યા તેમજ દર્શન-સમાગમનું સુખ આપ્યું.

૧૦ ડિસેમ્બર, મંગળવાર... વહેલી સવારે યુ.એસ.એ.થી પધારેલ બકીબહેન, મોનિકાબહેન તથા પૃથાબહેનને સત્કાર્યા.

૧૧ ડિસેમ્બર, બુધવાર... યુ.એસ.એ.થી પધારેલ મૂળ અમદાવાદ નિવાસી કોમલ ઓઝા તથા પરિવારને સત્કાર્યા.

૧૨ ડિસેમ્બર, ગુરુવાર... નૂતન મંદિરમાં શિખરના નિર્માણકાર્યના પ્રારંભે સૌ સંતો-ભક્તો સાથે મંદિરના પ્રથમ મજલા પર પધારી પૂજન-ધૂન-પ્રાર્થના કર્યાં.

૧૩ ડિસેમ્બર, શુક્રવાર... સવારે વિદેશથી પધારેલ સૌ ભક્તોને નિજ આવાસ 'ઉપાસના'માં સત્કારી સત્સંગનું સુખ આપ્યું. બપોરે યુ.કે.-ઈસ્ટ લંડનથી પધારેલ રાજેશભાઈ-મયૂરીબહેનને સત્કાર્યા. રાત્રે બ્રહ્મજ્યોતિમાં યોગીકૃપા નજીક નિર્માણ પામેલ નૂતન સ્ટોરના આંગણે યોજેલ સભામાં પધારી સૌને આશિષ પાઠવી બ્રહ્માનંદ કરાવ્યો. મોડી રાત્રે યોગી વિદ્યાપીઠ પધારી મૂર્તિપ્રતિષ્ઠા મંદિર મહોત્સવનાં નિમંત્રણ કાર્ડની સેવામાં વ્યસ્ત વિદેશના હરિભક્તોને પ્રસન્નતા આશિષ પાઠવી.

૧૪ ડિસેમ્બર, શનિવાર... સવારે 'નયા પડકાર' ન્યૂઝપેપરના લેખક શ્રી જશવંતભાઈ રાવલને સત્કારી ગોષ્ઠિનો લાભ આપ્યો.

ચારુતર વિદ્યામંડળ (CVM)ના ૭૫મા સ્થાપનાદિન પ્રસંગે તેમજ ચારુતર વિદ્યામંડળ સંસ્થાએ વિશાળ યુનિવર્સિટીનું સ્વરૂપ ધારણ કર્યું તેના લોકાર્પણ પ્રસંગે પધાર્યા. ભારત દેશના ઉપરાષ્ટ્રપતિ માનનીય શ્રી વેંક્યા નાયડુ સાથે મુલાકાત થઈ. આ પ્રસંગમાં હાજર રહી ધન્યતા અનુભવી.

૧૫ ડિસેમ્બર, રવિવાર... સિડની-ઓસ્ટ્રેલિયાનાં દીપકભાઈ-સોનલબહેન તેમજ પેરિસનાં રીનાબહેનને સત્કાર્યા. સાંજે પેટલાદમાં નૂતન મંદિર મૂર્તિપ્રતિષ્ઠા નિમિત્તે યોજેલ કીર્તન આરાધનામાં પધારી કીર્તન-ભક્તિનો લાભ લઈ આશીર્વાદ આપ્યા.

૧૬ ડિસેમ્બર, સોમવાર... સવારે હરિધામ પધારી નૂતન મંદિર મહોત્સવનું નિમંત્રણકાર્ડ પ.પૂ. હરિપ્રસાદ સ્વામીજીને અર્પણ કરી આશીર્વાદ પ્રાપ્ત કર્યા. સોખડા ગામે નિજ પ્રાગટ્યસ્થાને સંતો-ભક્તો સાથે પધારી ત્યાં નિવાસ કરતાં ઘનશ્યામભાઈ તથા પરિવારજનોને આશીર્વાદ પાઠવ્યા. ગામમાં અરવિંદભાઈ, રાજુભાઈના ઘરે પધારામણી કરી સૌને આનંદ અપાવ્યો.

૧૭ ડિસેમ્બર, મંગળવાર... બ્રહ્મજ્યોતિમાં નિવાસ કરી સ્થાનિક ભક્તોને લાભ આપ્યો.

૧૮ ડિસેમ્બર, બુધવાર... સવારે હરિધામ સોખડાથી પધારેલ પૂ. પ્રેમસ્વરૂપ સ્વામીને મુલાકાત આપી. રોહિતભાઈ, સુરેશભાઈ આદિ મુક્તોને સત્કાર્યા તેમજ ગોષ્ઠિનો લાભ આપ્યો. USAથી પધારેલ ભાઈ મિહિર તથા યુવાનોને સત્કાર્યા. UK નિવાસી વિજયભાઈ ઠક્કરના ૬૦મા જન્મદિનની ઉજવણી પ્રસંગે આશિષ પાઠવી. બ્રિસબેનમાં નિવાસ કરતાં નીલેશભાઈ - નીલમબહેન તથા પરિવારના સૌ મુક્તોને આશિષ પાઠવી.

૧૯ ડિસેમ્બર, ગુરુવાર... સવારે કેનેડાથી પધારેલ દીપકભાઈ દાણી તથા દીકરી નેવીને સત્કાર્યા. આણંદના ડૉ. હેમંતભાઈ ભટ્ટ, ચરોતર આરોગ્ય મંડળના ચેરમેનશ્રી અતુલભાઈ પટેલ તથા જાગૃતભાઈ ભટ્ટને સત્કારી ગોષ્ઠિનો લાભ આપ્યો. 'યોગી તીર્થ'માં નિર્માણ પામી રહેલ નૂતન મંદિરની મૂર્તિઓનાં દર્શન કરવા પધારી માર્ગદર્શન આપ્યાં. સાંજે પામોલમાં જયેશભાઈના સુપુત્રનાં લગ્નમાં પધારી નવદંપતીને આશીર્વાદ પાઠવ્યા.

૨૦ ડિસેમ્બર, શુક્રવાર... કેનેડાથી પધારેલ ચંદ્રકાંતભાઈ (સી.પી.) તથા USAથી પધારેલ સ્મિતાબહેનનાં



પરિવારજનોને સત્કાર્યા. આણંદ એગ્રિકલ્ચર યુનિવર્સિટીના ભૂતપૂર્વ કુલપતિશ્રી ડૉ. એન. સી. પટેલને ગોષ્ઠિનો લાભ આપ્યો. સાંજે નીલેશભાઈ ઠાકરે તથા આણંદ જિલ્લાના કલેક્ટરશ્રી ગોહિલ સાહેબને સત્કારી ગોષ્ઠિનો લાભ આપ્યો.

૨૧ ડિસેમ્બર, શનિવાર... UKમાં અભ્યાસ કરી પરત આવેલ સુરતની દીકરી રાજવી સુખડિયાને સત્કારી આશીર્વાદ આપ્યા. અ.નિ. પ.પૂ. અક્ષરવિહારી સ્વામીજીના પાર્થિવ દેહને બ્રહ્મજ્યોતિમાં સૌનાં દર્શનાર્થે લાવ્યા ત્યારે સૌએ પુષ્પાંજલિ અર્પણ કરી. લોસ એન્જલસ-USA તથા કાઠમંડુ-નેપાળના આશ્રમનાં સંત બહેનોને મુલાકાત આપી સત્સંગ-ગોષ્ઠિનો અદ્ભુત લાભ આપ્યો. મુંબઈથી પધારેલ અનુપમસ્વજન હિતેશભાઈ દવે અને પરિવારજનોને આશિષ પાઠવી. શમશાબાદનિવાસી રીટાબહેન-રાકેશભાઈને સત્કારી ગોષ્ઠિનો લાભ આપ્યો. વલ્લભવિદ્યાનગરનિવાસી અમૃતભાઈ-ભગવતીબહેનના ઘર આંગણે મૂર્તિપ્રતિષ્ઠા મંદિર મહોત્સવ નિમિત્તે યોજેલ કીર્તન આરાધનામાં પધારી કીર્તનભક્તિનો આનંદ માણ્યો તથા ઉપસ્થિત સૌ ભક્તોને આશીર્વાદ આપી સૌ કલાકારોની ભક્તિને બિરદાવી.

૨૨ ડિસેમ્બર, રવિવાર... UKથી પધારેલ નયનભાઈ-કાજલબહેન તેમજ અમદાવાદથી પધારેલ પ્રશાંતભાઈ, પ્રદીપભાઈ પોપટ અને પરિવારને ગોષ્ઠિનો લાભ આપ્યો. સાંજે સાંકરદામાં પ.પૂ. અક્ષરવિહારી સ્વામીજીના પાર્થિવદેહની અગ્નિસંસ્કારવિધિમાં પધારી દર્શન-પ્રાર્થના કર્યાં. પ.પૂ. હરિપ્રસાદ સ્વામી, પ.પૂ. ગુરુજી, પ.પૂ. નિર્મળ સ્વામીજી આદિ સૌ સ્વરૂપોના સાંનિધ્યે પ.પૂ. નિષ્કામજીવન સ્વામી (ગુરુજી)ને સાંકરદા મંદિરે પ.પૂ. અક્ષરવિહારી સ્વામીજીના ઉત્તરાધિકારી તરીકે સ્થાપિત કર્યાં.

૨૩ ડિસેમ્બર, સોમવાર... વી.પી. સાયન્સ કૉલેજના પ્રિન્સિપાલશ્રી ડૉ. ભાવેશભાઈ પટેલને મુલાકાત આપી ગોષ્ઠિનો લાભ આપ્યો. મૂળ રૂવા ગામ અને હાલ USAનાં શ્રી વિજયભાઈ-જયશ્રીબહેનને સત્કાર્યા. નડિયાદ ચંદન જવેલર્સના શ્રી શૈલેશભાઈને ગોષ્ઠિનો લાભ આપ્યો. ન્યૂઝીલેન્ડનાં અમિતાબહેનને તથા ડૉ. બિપિનભાઈ-કુંદનબહેનને લગ્નતિથિ નિમિત્તે આશિષ પાઠવી. બ્રહ્મસ્વરૂપ યોગીજી મહારાજની સ્મૃતિમાં યોજેલ કીર્તન આરાધનામાં

પધારી કીર્તન-ભક્તિનો આનંદ માણી મોટી સંખ્યામાં પધારેલ સ્થાનિક તેમજ NRI ભક્તોને આશિષ પાઠવી. આ પ્રસંગે અનુપમ સૂરવૃંદે પ.પૂ. શાસ્ત્રીજી મહારાજ દ્વારા રચિત શિખરબદ્ધ મંદિરોનાં નિર્માણની ગાથા પ્રસ્તુત કરી, તે સૌ મુક્તોની ભક્તિને બિરદાવી આશિષ પાઠવી. આ પ્રસંગે ગુણાતીતજ્યોતમાંથી મોટી સંખ્યામાં સંત બહેનો પધાર્યાં.

૨૪ ડિસેમ્બર, મંગળવાર... શ્રી ઠાકોરજીના વાઘા તેમજ શણગાર સંબંધી સેવા બદલ સૌ કાર્યકર્તાઓને આશિષ પાઠવી. હરિધામ-સોબડાથી પધારેલ સંતોને ગોષ્ઠિનો લાભ આપ્યો. મૂર્તિપ્રતિષ્ઠા મહોત્સવ નિમિત્તે સાંજે ધર્મજમાં યોજેલ કીર્તનસંધ્યામાં પધારી કીર્તન-ભક્તિનો આનંદ માણ્યો તેમજ મોટી સંખ્યામાં ઉપસ્થિત ભક્તોને આશિષ પાઠવી. ફરસુભાઈ-દીપકબહેન તથા સુપુત્ર બિરજુના દાખડા તેમજ ભક્તિને બિરદાવી આશિષ પાઠવી. ફરસુભાઈના ઘરે પધરામણી કરી સમગ્ર પરિવાર પર પ્રસન્નતા વરસાવી.

૨૫ ડિસેમ્બર, બુધવાર... રાત્રે એલનટાઉન મંદિર-USAથી પધારેલ સદ્ગુરુ સંત પ.પૂ. બેરિસ્ટર સાહેબ તથા પૂ. નરેન્દ્રભાઈ (દરબાર)ને સત્કારી, રૂબરૂ મળ્યાનો આનંદ માણ્યો.

૨૬ ડિસેમ્બર, ગુરુવાર... સવારે NRI ભક્તો માટે નિર્માણ કરેલ અલ્પાહાર ગૃહમાં પધારી ઉપસ્થિત સૌ ભક્તોને બ્રહ્માનંદ સાથે ગોષ્ઠિનો આનંદ કરાવ્યો. પારમિતા મંદિરે વિદેશથી પધારેલ અનેક ભક્તોને સત્કારી સત્સંગનો આનંદ કરાવ્યો. અમિતભાઈ ઠક્કર, દીપ્તિબહેન દેસાઈને ગોષ્ઠિનો લાભ આપ્યો. સાંજે USAથી પધારેલ પૂ. જયેશભાઈ શાહને સત્કાર્યાં.

૨૭ ડિસેમ્બર, શુક્રવાર... સવારે USAથી પધારેલ ભરતભાઈ-ભગવતીબહેન-વિશ્વા-દ્રુપદ તેમજ ઓસ્ટ્રેલિયા સિડનીથી પધારેલ આશિષ-આરતી તથા પરિવારજનોને સત્કાર્યાં. સાંજે કરમસદનાં પારુલબહેન તથા કનુભાઈના ઘરે પધરામણી કરી પરિવારના મુક્તોને સાંનિધ્યનું સુખ આપ્યું.

૨૮ ડિસેમ્બર, શનિવાર... સવારે USAથી મોટી સંખ્યામાં મૂર્તિપ્રતિષ્ઠા મહોત્સવનો લાભ લેવા પધારેલ ભક્તોને સત્કાર્યાં. સાંજે UKથી પધારેલ દિનેશભાઈ સંઘરાજકાને તેમજ USAથી પધારેલ સંદીપભાઈ-શિલ્પાબહેન આદિ મુક્તોને સત્કાર્યાં. વડતાલ પદયાત્રાની પૂર્વરાત્રિએ પારમિતા મંદિરમાં યોજેલ



સભામાં પધારી સૌ અક્ષરમુક્તોને આશિષ પાઠવી. વિશેષ વડતાલ પદયાત્રા તેમજ વડતાલ તીર્થધામનું માહાત્મ્યગાન કર્યું.

૨૯ ડિસેમ્બર, રવિવાર... વહેલી સવારે વડતાલ મંદિરે પધારી શ્રી હરિકૃષ્ણ મહારાજનાં દર્શન-પ્રાર્થના કરી, ખૂબ મોટી સંખ્યામાં પધારેલ પદયાત્રીઓની સભામાં પધારી સૌની ભક્તિને બિરદાવી. આ પ્રસંગે ગુરુસભાના યુવકો હરમિત અને હાર્દિક અદ્ભુત માહાત્મ્યગાન કર્યાં, તેઓને તેમજ વિશેષ સમગ્ર ગુરુસભાની પ્રવૃત્તિના માર્ગદર્શક સંત પૂ. પરેશભાઈ-પૂ. યજ્ઞેશભાઈ ઉપર અત્યંત પ્રસન્નતા વરસાવી. સાંજે દાવોલમાં નરેન્દ્રભાઈ-જ્યોત્સનાબહેનના યજ્ઞમાનપદે તેઓના ઘરઆંગણે યોજેલ કીર્તન આરાધનામાં પધારી કીર્તન-ભક્તિનો આનંદ માણી ઉપસ્થિત ભક્તોને આશિષ પાઠવી.

૩૦ ડિસેમ્બર, સોમવાર... સવારે 'ઉપાસના'માં દેશ-વિદેશથી પધારેલ ભક્તોને મુલાકાત-ગોષ્ઠિનો લાભ આપ્યો. USAથી પધારેલ ડૉ. તેજેનભાઈ-પારુલબહેન-કૃણાલ-સેજલને સત્કાર્યાં. ખ્રિસબેનનાં દીપ્તિબહેન શાહને આશીર્વાદ પાઠવ્યા. નૂતન મંદિર માટે તૈયાર થઈ રહેલ મૂર્તિઓનાં દર્શને પધારી કલાકાર દીકરી રીનાને આશિષ પાઠવી.

૩૧ ડિસેમ્બર, મંગળવાર... સવારે USAથી પધારેલ ચિ. ઋષિતા-ચિ. અંકિતને, UKથી પધારેલ સૂર્યકાંતભાઈ અને દીકરી કલ્પનાબહેનને આશીર્વાદ પાઠવ્યા. સાંજે 'યોગીજી સર્કલ' પર પધારી લોકાર્પણના કાર્યક્રમ અંગે ગોષ્ઠિ કરી. મિલનકુમાર-અમિતાબહેનની દીકરી ચિ. પૃથ્વી પરત USA જતી હોવાથી તેને વિદાયવેળાએ આશિષ પાઠવી. કરમસદમાં શ્રી કૃષ્ણ હોસ્પિટલમાં સારવાર લઈ રહેલા કાંતિભાઈ પોપટના સ્વાસ્થ્યલાભ માટે મળવા પધારી તેઓના નિરામય સ્વાસ્થ્ય માટે પ્રાર્થના કરી.

૧ જાન્યુઆરી, બુધવાર... નૂતનવર્ષની મંગલ પ્રભાતે પારમિતા મંદિરે શ્રી ઠાકોરજીને આરતી અર્પણ કરી ઉપસ્થિત સૌ ભક્તોને આશિષ પાઠવી. NRI ભક્તોની સાથે અલ્પાહાર કરી સાથે સત્સંગ-ગોષ્ઠિનો અદ્ભુત આનંદ કરાવ્યો.

૨ જાન્યુઆરી, ગુરુવાર... નૂતન મંદિરમાં શ્રી ઠાકોરજીની મૂર્તિ સ્થાપનના સ્થાને મંત્રપોથી પધરાવવાની વિધિ સંપન્ન કરી. સાંજે લૉસ એન્જલસનાં ભાવિનભાઈ-કામિનીબહેનને સત્કારી આશીર્વાદ પાઠવ્યા.

૩ જાન્યુઆરી, શુક્રવાર... વડોદરામાં આત્મીય યુવા મહોત્સવમાં પધારી ઉપસ્થિત ખૂબ મોટી સંખ્યામાં ભક્તોને આશિષ પાઠવી. સાંજે વડોદરાનિવાસી અ.નિ. ગોવિંદભાઈની માસિક પુણ્યતિથિ નિમિત્તે અલકાપુરી ક્લબમાં યોજેલ કીર્તન-ભક્તિનો આનંદ માણી ઉપસ્થિત સૌ ભક્તોને આશિષ પાઠવી.

૪ જાન્યુઆરી, શનિવાર... સવારે આત્મીય યુવા મહોત્સવમાં પધાર્યા. સાંજે અનુપમસ્વજન તપનભાઈ-ઉમાબહેનની ફેક્ટરી BST સાયોનાના પ્રાંગણમાં નૂતન મંદિરમાં મૂર્તિપ્રતિષ્ઠા નિમિત્તે યોજેલ ૮૦મી કીર્તનસંધ્યામાં પધારી કીર્તન-ભક્તિનો આનંદ માણી ઉપસ્થિત સ્થાનિક તેમજ NRI ભક્તોને અદ્ભુત આશીર્વાદ આપ્યા.

૫ જાન્યુઆરી, રવિવાર... સવારે UKથી પધારેલ પૂ. હિંમત સ્વામી તેમજ મોટી સંખ્યામાં UKના ભક્તોને સત્કાર્યા. બપોરે અમદાવાદથી પધારેલ પ.પૂ. અધ્યાત્માનંદજી સ્વામીજીને સત્કાર્યા. પર્ય ઓસ્ટ્રેલિયાથી પધારેલ રોલન-જલ્પા-દેવને સત્કાર્યા. રાત્રે રિચમંડથી આવેલ પૂર્વીબહેનને સત્કાર્યા. સાંજે બ્રહ્મજ્યોતિમાં બચતકુંભથી રચિત 'સેવા-સ્મૃતિ મંદિર'નું ઉદ્ઘાટન કર્યું.

૬ જાન્યુઆરી, સોમવાર... સવારે પારમિતા મંદિરે નૂતન સાઘકોને પ્રાથમિક દીક્ષા અર્પણવિધિમાં પધારી આશિષ પાઠવી. આ પ્રસંગે પ.પૂ. મુકુંદજીવન સ્વામી (ગુરુજી), પ.પૂ. આનંદીદીદી, સંત બહેનો, ભક્તો પધાર્યા. ફ્લોરિડા-યુ.એસ.એ.નાં નીલેશભાઈ-મંજુબહેને નૂતન મંદિરના શ્રી ઠાકોરજી માટે કલાત્મક સોનાનો હાર અર્પણ કર્યો તે નિહાળી તેઓ તથા સૌ પરિવારજનો ઉપર પ્રસન્નતા વરસાવી. ડૉ. તેજેનભાઈ-પારુલબહેન, કનુભાઈ ગાંધી-જ્યોતિબહેન અને દીકરી શીતલ આદિ ભક્તોને સત્કાર્યા. દર્શનાર્થે પધારેલ આણંદ જિલ્લાના DSP શ્રી મકરંદભાઈ ચૌહાણને મુલાકાત-ગોષ્ઠિનો લાભ આપ્યો. રાત્રે યોગીપ્રસાદમાં હૈદરાબાદનાં સંજયભાઈ સરાફ-સ્વાતિબહેન-દીકરા ચિ. અંકિતને આશીર્વાદ પાઠવ્યા.

૭ જાન્યુઆરી, મંગળવાર... બપોરે બ્રહ્મજ્યોતિના મુખ્ય દ્વાર પાસે શ્રી ઠાકોરજીનું પૂજન કરી, મોટી સંખ્યામાં રંગીન કુગ્ગાઓને ગગનમાં મુક્ત કરી સમગ્ર મૂર્તિપ્રતિષ્ઠા મહોત્સવ પરિસરનું ઉદ્ઘાટન કર્યું. આ પ્રસંગે ગુણાતીત સમાજની બધી



પાંખના સંતો-ભક્તો ઉપસ્થિત હતા. બ્રહ્મજ્યોતિના દ્વારથી મંદિરના દ્વાર સુધીની સ્વાગતયાત્રામાં યુવાનો દ્વારા વિવિધ નૃત્ય દ્વારા ભાવાર્પણ થયા. ધ્વજ ફરકાવી, ધ્વજવંદન કરી મંદિર પરિસરના દ્વારનું ઉદ્ઘાટન થયું. ત્યારબાદ બ્રહ્મજ્યોતિમાં નિર્માણ પામેલ વિવિધ પ્રકલ્પોનાં સંતો અને સંત બહેનો દ્વારા મુક્તાર્પણ થયાં. મહોત્સવ પ્રારંભે નૂતન મંદિરના પ્રાંગણમાં વિવિધ પ્રદેશની યુવતીઓ દ્વારા રજૂ થયેલ 'નવધાભક્તિ' વંદના સાંસ્કૃતિક કાર્યક્રમ અને અંતે પ્રસ્તુત આયોજનબદ્ધ આતશબાજીથી સૌ મંત્રમુગ્ધ થયાં. સમગ્ર કાર્યક્રમ નિહાળી સૌ કલાકાર મુક્તોની ભક્તિને બિરદાવી આશીર્વાદ આપ્યા.

૮ જાન્યુઆરી, બુધવાર... સવારે મંદિરજી માહાત્મ્યદર્શન સભામાં પધારી અનેક સંતો-ભક્તોનાં પ્રવચનો સાંભળીને અંતે ઉપસ્થિત સૌ ભક્તોને આશીર્વાદ પાઠવ્યા. સાંજે સભામાં સમાજનાં રત્નોને 'શાલીન માનવરત્ન' સન્માન અર્પણ કરી, સૌ મહાનુભાવોનાં અભિવાદન કરી આશીર્વાદ પાઠવ્યા.

૯ જાન્યુઆરી, ગુરુવાર... મંગલ પ્રભાતે મૂર્તિપ્રતિષ્ઠા યજ્ઞ સંપન્ન થયો. ૧૨૮૫થી વધારે યુગલો યજ્ઞમાનપદે બિરાજ્યાં. સૌ યજ્ઞમાનોને તેમજ ઉપસ્થિત ભક્તોને આશીર્વાદ પાઠવ્યા. બપોરે વલ્લભવિદ્યાનગર યુનિવર્સિટીની પ્રસાદીની હોસ્ટેલ કે જ્યાં પ્રથમ મંદિરનો પ્રારંભ થયો હતો, ત્યાં પધારી ગુરુસભાના યુવકો દ્વારા પ્રસ્તુત સાંસ્કૃતિક કાર્યક્રમ નિહાળ્યો તેમજ પ્રસાદીની મંદિરવાળી રૂમમાં ધૂન કરી. ત્યાંથી ગુરુસભાના યુવાનો દ્વારા આયોજિત ખૂબ વિશાળ શોભાયાત્રામાં ખુદ્દા રથમાં બિરાજી, સૌનાં અભિવાદન ઝીલીને સૌ પર આશીર્વાદ વરસાવતાં બ્રહ્મજ્યોતિ પધાર્યા. સાંજે પ.પૂ. અધ્યાત્માનંદ સ્વામીને વિદાયવેળાએ સ્મૃતિભેટ અર્પણ કરી. પારમિતા મંદિરમાં શ્રી ઠાકોરજી સમક્ષ અંતિમ આરતી અર્પણ કરી પ્રાર્થનાઓ કરી. રાત્રે મૂર્તિઓના ઉત્થાપન પૂર્વે મૂર્તિઓનાં પૂજન કર્યાં. અનુપમ સૂરવૃંદ ઉપરાંત નામાંકિત કલાકાર મુક્તોએ ભજનો ગાઈ સૌને ભક્તિનો આનંદ અપાવ્યો. આ પ્રસંગે દિલ્લીથી પધારેલ પ.પૂ. ગુરુજી-મુકુંદજીવન સ્વામીજી, પૂ. આનંદીદીદી અને સંતો-ભક્તો ઉપસ્થિત હતાં ત્યારે પધારી ભક્તિનો આનંદ માણ્યો. વિશેષ, કરમસદની દીકરી કિંજલ સુખડિયાએ પેઈન્ટિંગ દ્વારા અદ્ભુત મૂર્તિ તૈયાર કરીને અર્પણ કરી, તેને સ્વીકારી અંતરથી ખૂબ આશિષ પાઠવી.

૧૦ જાન્યુઆરી, શુક્રવાર... મંગલ પ્રભાતે નૂતન મંદિરમાં શ્રી ધામ-ધામી-મુક્ત અને સૌ સ્વરૂપોની મૂર્તિની પ્રાણપ્રતિષ્ઠાવિધિ સંપન્ન કરી. મુંબઈથી પધારેલ જાણીતા કથાકારશ્રી ભૂપેન્દ્રભાઈ પંડ્યાને સત્કાર્યા. દીક્ષાવિધિ બાદ તેઓના ૮૦મા પ્રાગટ્યપર્વની સભામાં પધારી ઉપસ્થિત સૌ સંતો-ભક્તોને આશીર્વાદ પાઠવ્યા. સભામાં નૂતન વ્રતધારી સંત ભાઈઓને વિધિવત દીક્ષા અર્પણ કરી. આ પ્રસંગે પધારેલ પ.પૂ. હરિપ્રસાદ સ્વામીજીને સત્કારી આશિષ પ્રાપ્ત કરી.

૧૧ જાન્યુઆરી, શનિવાર... સાંજે વિદાય વેળાએ લોસ એન્જલસનિવાસી ભાવિનભાઈ-કામિનીબહેનને આશીર્વાદ પાઠવ્યા. મોગરી ગામના રામજી મંદિરના મહંતશ્રીને સત્કારી અભિવાદન કર્યું. અનુપમસ્વજન યોગેન્દ્રભાઈના 'નિજાનંદ રિસોર્ટ'માં યોજેલ ઊંધિયાના તેમજ સંગીતના કાર્યક્રમમાં પધારી સૌ ભક્તો સાથે બ્રહ્માનંદ કર્યો.

૧૨ જાન્યુઆરી, રવિવાર... સવારે નૂતન મંદિરમાં યુ.એસ.એ.નિવાસી મીનેશભાઈ-પ્રેરણાબહેનની સુપુત્રી ચિ. ઋષિતા-ચિ. અંકિતના વિવાહની મહાપૂજામાં પધારી આશીર્વાદ પાઠવ્યા. સાંજે નૂતન મંદિરના પ્રાંગણમાં સૌ વ્રતધારી સંત ભાઈઓ સાથે યોજેલ ફોટોસેશનમાં પધાર્યા.

૧૩ જાન્યુઆરી, સોમવાર... સાંજે ચરોતર ઍજ્યુકેશન સોસાયટી સંચાલિત ડી.એન. હાઈસ્કૂલમાં યોજેલ ભૂતપૂર્વ વિદ્યાર્થીઓનું સંમેલન તેમજ વિદ્યાગુરુ પૂ. વિઠ્ઠલકાકાના ૧૦૧મા જન્મદિનની ઉજવણીના કાર્યક્રમમાં પધારી પૂ. વિઠ્ઠલકાકાના માહાત્મ્યની અદ્ભુત વાતો કરી સૌને આશીર્વાદ પાઠવ્યા. રાત્રે ચિખોદરા ડો. રમણભાઈના સ્વાસ્થ્યલાભ માટે મળવા પધારી તેઓના નિરામય સ્વાસ્થ્ય માટે પ્રાર્થના કરી.

૧૪ જાન્યુઆરી, મંગળવાર... યુ.એસ.એ.-પિયોરિયા નિવાસી મનુભાઈ-સુધાબહેન પાટીદારને વિદાયવેળાએ આશીર્વાદ પાઠવ્યા અને નૂતન મંદિરના શ્રી ઠાકોરજી માટે અર્પણ કરેલ ભેટનો સ્વીકાર કર્યો. નૂતન મંદિરમાં રાત્રિસભામાં વિદેશ પરત પધારતા ભક્તોને વિદાય આપી તથા તેઓની સેવા-ભક્તિને બિરદાવી પ્રસન્નતા વ્યક્ત કરી.

૧૫ જાન્યુઆરી, બુધવાર... પ્રાતઃપૂજામાં યુ.એસ.એ. નિવાસી ભક્તરાજ બિમલભાઈ શેઠ-પૂજાબહેન, દિનેશભાઈ-



અલકાબહેન, જિતુભાઈ-મનીષાબહેન આદિ મુક્તોએ સત્સંગલાભ લીધો. બપોરે કરમસદમાં વિજયભાઈ-દર્શનાબહેનના ઘરે પધરામણી કરી પરિવારજનોને સત્સંગનું સુખ આપ્યું. સાંજે બ્રહ્મજ્યોતિમાં નૈમિષારણ્ય-સી બ્લોકની અગાશી ઉપર ભક્તો સાથે પધારી સૌને બ્રહ્માનંદ કરાવ્યો. રાત્રે વલ્લભવિદ્યાનગરમાં રાજુભાઈ-પૂર્વાબહેનના ઘરે પધરામણી કરી ઉપસ્થિત સૌ ભક્તોને આનંદ કરાવ્યો.

૧૬ જાન્યુઆરી, ગુરુવાર... સવારે નૂતન મંદિરમાં શ્રી ઠાકોરજી સમક્ષ યોજેલ મહાપૂજામાં પધારી ડો. જિતુભાઈ-રીટાબહેન, બિમલભાઈ શેઠ-પૂજાબહેનને આશીર્વાદ પાઠવ્યા. સાંજે કરમસદનિવાસી પારુલબહેન-અ.નિ. વ્રજેશભાઈના સુપુત્ર શ્રીનીલ-ખુશ્બૂના દીકરા 'વ્રજ'ની ચૌલક્રિયા નિમિત્તે યોજેલ મહાપૂજામાં પધારી મોટી સંખ્યામાં ઉપસ્થિત ભક્તોને આશીર્વાદ પાઠવ્યા. રાત્રિસભામાં પૂ. હિંમત સ્વામી, પૂ. વિજયકુમાર આદિ ભક્તોને વિદાયની શુભેચ્છા અને આશીર્વાદ પાઠવ્યાં.

૧૭ જાન્યુઆરી, શુક્રવાર... નૂતન મંદિર માટે સતત દોઢ માસની સેવા બાદ મુંબઈ પરત પધારતાં યોગેશભાઈ-ભાવનાબહેન પઢિયાર ઉપર પ્રસન્નતા વરસાવી આશીર્વાદ પાઠવ્યા. ફિઝિયોથેરાપિસ્ટ દીકરી ચિ. ભક્તિ-ચિ. વિરલનાં લગ્નમાં પધારી નવદંપતીને આશીર્વાદ પાઠવ્યા.

૧૮ જાન્યુઆરી, શનિવાર... સવારે વલ્લભવિદ્યાનગરમાં પૂ. ભાઈકાકાનાં પૌત્રી માયાબહેનના સ્વાસ્થ્યલાભ માટે મળવા પધારી નિરામય સ્વાસ્થ્ય માટે પ્રાર્થના કરી. સવારે ઓસ્ટ્રેલિયાનાં વિપુલભાઈ-હિનાબહેન, નીલેશભાઈ-નીલમબહેન આદિને મુલાકાત આપી આશીર્વાદ પાઠવ્યા. યુ.કે. નિવાસી વર્તનભાઈ સાથે યોજેલ મીટિંગમાં પધાર્યા. રાત્રે બેન્ગ્લોર નિવાસી કૌશિકભાઈ-દિવ્યાબહેનની દીકરી ચિ. દૌલતનાં લગ્નપ્રસંગે આણંદ પધારી નવદંપતીને આશીર્વાદ પાઠવ્યા. જિટોડિયામાં મોગરીનિવાસી દશરથભાઈ રાણા-મીનાબહેનની દીકરી ચિ. પલકનાં લગ્નપ્રસંગે પધારી નવદંપતીને આશીર્વાદ પાઠવ્યા.

૧૯ જાન્યુઆરી, રવિવાર... સવારે ઈથોપિયા પરત પધારતાં શ્રીનીલ-ખુશ્બૂ-વ્રજને વિદાયવેળાએ આશીર્વાદ પાઠવ્યા. સવારે 'ઉપાસના'માં ગુરુસભાના યુવાનોને સભામાં આશીર્વાદ આપ્યા. બપોરે દર્શનાર્થે પધારેલ હર્ષદભાઈ ઝીંઝુવાડિયાને મુલાકાત-ગોષ્ઠિનો લાભ આપ્યો. ◆